



QORTI TAL-MAGISTRATI (MALTA)

**MAGISTRAT DR.
CONSUELO-PILAR SCERRI HERRERA**

Seduta ta' l-4 ta' Lulju, 2012

Avviz Numru. 365/2011

Fl-atti tal-Mandat ta' Qbid Numru 3021/11 CP

**James Camilleri & Son Limited C-7679
Vs
Joseph Demicoli**

Il-Qorti,

Rat ir-rikors promotur ipprezentat mir-rikorrent Joseph Demicoli nhar is-26 ta' Ottubru, 2011, fejn ippremetta:

“Illi r-rikorrent Joseph Demicoli huwa mastrudaxxa u jopera mill-fabbrika zghira tieghu ‘St. Joseph Woodworks’, li tinsab fi Trejget Wied Mazza, Zabbar. Ir-rikorrent jimpjega persuni bhala lavranti f’din il-fabbrika.

Illi s-sekwestrant is-socjeta’ attrici James Camilleri & Sons Limited kienet fornitrice ta’ diversi materjali ta’ injam lir-rikorrent.

Illi s-socjeta’ attrici talbet u ottjeniet mill-Onorabbli Qorti premessa, il-qbid ta’ diversi oggetti proprjeta’ tas-sekwestrant Joseph Demicoli u dana permezz ta’ mandat ta’ Qbid li jgib in-numru 3021/11CP in segwitu tal-

kanonizzazzjoni ta' kreditu permezz tal-proceduri ghat-talbiet mhux opposti skond **l-Artikolu 166A tal-Kapitolu 12 tal-Ligijiet ta' Malta** ghal ammont ta' tliet elef mitejn disgha u hamsin Ewro u hamsa u sebghin Ewro centesmu (€3,259.75) inkluzi l-ispejjez u l-imghax skond il-ligi.

Illi l-marixxal inkarigat mill-esekuzzjoni tal-Mandat, mar fil-fond tar-rikorrent hawn fuq imsemmi u minn fuq il-post, permezz ta' setgha moghtija lilha mil-ligi qabdet is-segwenti oggetti – magna ta' kulur ahdar, magna lupa u magna ohra tal-ingranar, kopja tal-lista tal-oggetti maqbuda tinsab annessa u mmarkata bhala Dok A.

Illi, kemm il-darba s-socjeta' attrici kellha d-dritt li tesegwixxi t-titolu esekuttiv kanonizzat favuriha, dan ma setghax isir kontra l-ligi u dan qieghed jinghad ghax l-oggetti kollha elenkati mill-Marixxal jikkonsistu f'ghodda li biha r-rikorrent jehtieglu sabiex jesercita l-arti tieghu u dan pjenament ai termini tal-**Artikolu 304 (d) tal-Kapitolu 12 tal-Kodici ta' Organizzazzjoni u Procedura Civili tal-Ligijiet ta' Malta**.

Illi, in oltre ghandu jinghad li l-azzjoni tas-sekwestrant hija wahda perfida ghall-ahhar (enfasi tal-esponenti) u dan stante li s-socjeta' attrici hija ben konxja li l-indirizz fejn intalab l-esekuzzjoni tal-Mandat ta' Qbid surreferit huwa l-lant tax-xoghol tar-rikorrent u li l-intenzjoni taghha kienet proprju li tissekwestra lir-rikorrent dawk l-oggetti sabiex ma jkunx jista jahdem.

Illi, subordinament u minghajr pregudizzju ghas-suespost, stante li s-sekwestrant jaqla' l-ghejxien tieghu, dik tal-familja tieghu u dik ukoll tad-dipendenti tieghu u lavranti biss minn din il-fabbrika u l-ftit ghodda li ghandu, il-qbid u konsegwenti privazzjoni mill-uzu ta' dawn l-oggetti ser ikun ta' pregudizzju kbir mhux biss lilu izda l-persuni kollha imsemmija.

Illi subordinament minghajr pregudizzju ghas-suespost, jishaq ir-rikorrent Joseph Demicoli li minghajr l-ghodda mehtiega ser jitqieghed fil-posizzjoni li ma jkunx jista jahdem u jhallas lill-istess kreditur tieghu.

Ghaldaqstant talab li is-sekwestrat Joseph Demicoli li in vista tar-ragunijiet hawn fuq imsemmija l-Mandat ta' Qbid li jgib in-Numru 3021/11CP mahrug fil-konfront tieghu mis-sekwestrant s-socjeta' attrici James Camilleri & Son Limited u esegwit gewwa l-fabbrika tieghu "St. Joseph

Woodworks”, Trejjet Wied Mazza, Zabbar ghandu jigi michud u konsegwentement minhabba l-motivi kollha hawn premessi u dawk il-provi producibbli fi stadju opportun, l-esponent umilment jitlob li din l-Onorabbli Qorti joghgobha tappunta u tiffissa data u hin sabiex tiffissa seduta ghas-smiegh ghall-kancellament u/jew riduzzjoni tal-Mandat ta' Qbid premess permezz ta' dan ir-rikors.”

Rat ir-risposta tas-socjeta' intimata James Camilleri & Son Limited li giet prezentata fil-21 ta' Novembru 2011 fejn eccepjet is-segwent:

“Illi t-talbiet tar-rikorrenti huma infondati fil-fatt u fid-dritt u ghandhom jigu michuda bl-ispejjez kontra tieghu ghas-segwent ragunijiet:

- 1. Illi fl-ewwel lok jigi rilevat li dak mitlub mir-rikorrenti ma jinkwadrax ruhu fl-ebda artikolu tal-ligi u ghandu jsejjes ir-rikors fuq artikoli tal-ligi.*
- 2. Fit-tieni lok u minghajr pregudizzju ghas-suespost u in subordinazzjoni ghall-istess, ma tezisti l-ebda raguni valida fil-ligi ghaliex dan il-mandat ghandu jigi michud.*
- 3. Illi di piu' u minghajr pregudizzju ghall-ewwel zewg eccezzjonijiet, il-merkanzija mibjugha kienet proprju ghas-sengha jew snajja prattikata/i mill-istess Joseph Demicoli u ghalhekk hu lecit u li l-mandat jigi esegwit fuq il-lant tax-xoghol tieghu kif di piu' hu permess mill-Ligi.”*

Joseph Demicoli xehed nhar is-6 ta' Gunju 2012 fejn iddikjara illi ilu jahdem fis-sengha ta' mastrudaxxa ghal dawn l-ahhar hamsa w tletin (35) sena. Il-garaxx minn fejn jopera qieghed St Joseph Woodwork, Triq il-Wied Mazza, Zabbar. Esebixxa kopja tal-mandat ta' inibizzjoni numru 3021/11 CP. Huwa spjega li l-magni msemmija fl-atti ta' dan il-mandat huma ghodda li juza fis-sengha tieghu. Wahda minnhom hija tal-incanar tal-injam, wahda minnhom hija l-lupa, u ghodda li tisserra u taqta' l-injam. Dawn huma tliet bicciet ta' ghodda li juza in konnesjoni max-xoghol tieghu. It-tielet magna cioe' dik tal-ingranar hija dik li taqta' l-injam. Huwa sostna li l-marixalla meta dahlet ghandu ma staqsietu xejn. Kemm qabdet u kitbet dawn l-ghoddod u telqet il-barra, u fil-fatt lanqas tkellem

magħha. Ix-xhud kien fl-ufficcju jitkellem man-nies, il-marixalla dahlet, kitbet li kellha tikteb u harget il-barra. Ix-xhud lanqas iffirmalha xi karti hu. Pero' fil-garaxx kien hemm xi haddiema tieghu. Fil-fatt kien lavrant, wiehed minn tieghu li qallu x'nizlet il-marixxalla fil-mandat. Huwa kkonferma bil-gurament li l-marixalla ma tagħtu l-ebda kopja ta' dan il-mandat imma tagħtu lill-lavrant. Il-lavrant jismu Mario Gatt. Hemm ghodod ohrajn fil-garaxx, driller, rawters, ohrajn, u apparti lil Mario għandu lavrant iehor li jismu Jesmond Galea. Xoghlu hu li jagħmel l-għamara għan-nies. Lil James Camilleri ma offrielu l-ebda garanzija, li jaf biss huwa li gew maqbuda dawn l-oggetti ndikati fil-mandat. Ix-xhud ikkonkluda billi jgħid li fil-fatt illum għadu debitur tas-socjeta' intimata.

Il-Marixxall Carmen Pisani xehdet nhar l-14 ta' Gunju 2012 u kkonfermat li kienet marret fil-garage msejjah 'St' Joseph Woodworks' fi Trejget Mazza, Zabbar u esegwiet il-Mandat ta' Qbid numru 3021/11 fuq tlett magni li nstabu fil-garage kif ahjar deskritti fl-imsemmi Mandat ta' Qbid. Spjegat li hija minn Haz-Zabbar u għalhekk lir-rikorrenti Joseph Demicoli tafu sew u kkonfermat li dakinhar meta esegwiet il-Mandat ta' Qbid ir-rikorrenti kien fil-post fl-ufficcju ma' xi nies u kienet kelmitu. Ikkonfermat li kien hemm ukoll xi haddiema tieghu izda l-karti tal-mandat għaddiethom lilu. Kienet infurmatu li hewa kellu jagħti xi flejjes lil James Camilleri & Son Ltd u qattlu li kienet ser tezegwixxi l-mandat izda peress li ma kelliex in-numru tal-konsinjatarju, giet tajba għaliex ma kinitx ser televalu l-oggetti. Mistoqsija jekk kienx ir-rikorrenti li qallha x'kellha tikteb fil-Mandat wiegħbet b'mod kategoriku fin-negattiv u qalet li hadd ma jgħidilha x'għandha tikteb fil-mandat għaliex dak huwa d-deskrizzjoni tagħha u taħdem bl-esperjenza li għandha. Mistoqsija jekk setax ikun li fil-fatt ir-rikorrenti ma kienx hemm dakinhar u tkellmet biss ma' xi haddiema tieghu wiegħbet li le ma setax ikun il-kaz għaliex hija tiftakar tajjeb l-esekuzzjoni ta' dan il-mandat.

Mario Galea xehed nhar l-14 ta' Gunju 2012 u kkonferma li huwa impjegat mar-rikorrenti u jaħdem mieghu fil-garage. Ftakar li jum minnhom kienet marret marixxal mara flimkien ma' marixxal iehor u kienu dahlu fil-garage

Kopja Informali ta' Sentenza

u kitbu xi haga fuq xi karti u tawhomlu u telqu 'l hemm. Mistqosi jekk ir-rikorrenti kienx fil-garage wiegeb li kien fl-ufficcju ma xi nies. Mistqosi jekk il-Marixxal tkellmitx mieghu qal li le fl-ebda hin. Mistqosi min ihalsu u kif jithallas qal li jithallas kull gimgha mir-rikorrenti u gieli jdum ma jithallas. Mistqosi jekk l-ingenji deskritti fil-mandat jintuzawx fis-sengha tar-rikorrenti qal li dawn jintuzaw in konnessjoni max-xoghol ta' l-ghamara.

Joseph Demicoli rega' xehed nhar l-14 ta' Gunju 2012 u nsista li fl-ebda hin ma' tkellem mal-Marixxal u fl-ebda hin il-Marixxal ma tat xi karti lilu izda halliethom mal-impjegat tieghu u dan in segwitu ghaddiehom lilha. Mistqosi x'inhuma l-ingenji li nqabdu bil-Mandat qal li huma ta' bzonn ghas-sengha tieghu sabiex jaghmel l-ghamara. Mistqosi fejn jghix qal li jghix fil-garage li mhux tieghu izda mikri lilu minn terz.

Semghet it-trattazzjoni tal-partijiet nhar l-14 ta' Gunju 2012 u rat l-Qorti giet awtorizzata li tghaddi ghas-sentenza.

Ikkunsdrat.

Illi f'din il-kawza ir-rikorrenti qed jitlob ir-revoka tal-Mandat ta' Qbid fl-ismijiet premissi Numru 3021/11 CP u dan principalment ghaliex gie esegwit fuq ghodda li biha r-rikorrenti jinhtieglu sabiex jezercita l-arti tieghu u dan pjenament ai termini tal-Artikolu 293(d) tal-Kap 12 tal-Ligijiet ta' Malta kif emendat bl-Att VII tas-sena elfejn u tlieta (2003). Jinghad li l-intimat kien ottjena titolu esekuttiv permezz tal-Artikoku 166A li gie rez esekuttiv fl-ammont ta' tliet elef, mitejn u disa' u hamsin Ewro u hamsa u sebghin centezmu (€3,259.75). Jinghad li dwar il-quantum dovut lis-socjeta' intimata ma hemmx kontestazzjoni.

L-Artikolu 293 (1) tal-Kapitolu 12 jiddisponi is-segwenti:

M'humieq suggetti ghal qbid:

Kopja Informali ta' Sentenza

(d) *“il-magni u l-ghodda meħtieġa għat-tagħlim jew l-eżerċizzju ta’ xi xjenza jew ta’ xi arti tad-debitur, tal-mara tiegħu jew tat-tfal tiegħu”;*

Ir-rikorrenti jsostni li l-mandat in kwistjoni kien mahrug fuq dawk l-oggetti imsemmija fis-sub inciz fuq riferit u cioe’ fuq oggetti li ma humiex sekwestrabbli skond il-ligi peress li huma oggetti konsistenti f’magni u l-ghodda li hija meħtieġa għas-sengha ta’ mastrudaxxa liema oggetti huma ragonevolment meħtieġa għall-ghejxien dicenti tar-rikorrenti u għall-familja tiegħu.

Kif gie ritenut mill-Prim’Awla tal-Qorti Civili b’referenza għall-Artikolu 293 li qabel kien jinqara 304 fil-kawza **“Sciberras vs Pace Balzan et”** (Kollez Vol. XVI.III.p 39), *“dan l-artikolu huwa eccezzjoni għar-regola generali li min ikun obbliga ruhu personalment huwa tenut kont li jadempjixxi l-obbligazzjonijiet tiegħu bil-beni kollha prezenti u futuri, u għalhekk ma jistax jigi estiz oltre l-kazijiet li jinsabu fih espressi.”* F’dan il-kaz ir-rikorrenti gie kanonizzat kreditur tal-intimat fuq ordni ta’ merkanzija li kien ordna u giet konsenjata lilu liema konsenja r-rikorrenti baqa’ ma hallasx għaliha.

Dik il-Qorti komplet tikkummenta hekk fuq dak l-artikolu:

“Trattandosi ta’ privilegg hu obbligu tat-tribunal li japplika l-ligi fis-sens lletterali, b’effett restrittiv (Appell – Cachia vs Barbara deciz fil-21 ta’ Frar 1986 –Vol. XV p 403). Tant aktar meta wiehed izomm quddiem għajnejgh ic-cirkostanza li din l-interpretazzjoni restrittiva giet ordnata mill-istess legislatur tal-ligi Municipali (Kodici De Rohan para 24, Lib II, Cap III) li minnha originat il-ligi.”

Kif tajjeb inghad fis-sentenza aktar ricenti fl-ismijiet **‘Catherine Scicluna pro et noe vs Direttur tas-Sigurta’ Sociali’** deciza nhar il-31 ta’ Jannar 2001:

“Illi din il-Qorti thoss li dan l-artikolu għandu jigi interpretat b’mod restrittiv.(sottolinear ta’ din il-Qorti) Dan ma jfissirx li ma jigux kunsidrati c-cirkostanzi kollha tal-kaz u n-necessitajiet għall-ghejxien dicenti ta’ dak li jkun. Pero’ jrid

ikun hemm bilanc bejn id-diffikultajiet tad-debitur u min naha l-ohra li l-kreditur ghandu jithallas dak li hu dovut lilu, ghaliex fin-nuqqas ta' dan tkun qed isir nuqqas ta' gustizzja konta il-kreditur.”

Illi skond il-Maltese – English Dictionary ta' Joseph Aquilina il-kelma arti hija mfissra bhala “art skill, craftsmanship” u ghalhekk jidher car li dak li qed jigi protett fl-istess disposizzjoni tal-ligi, ma humiex l-ghodda mehtiega ghax-xoghol izda biss l-ghodda u l-magni li huma essenzjali ghat-taghlim jew esercizzji ta' xjenza jew arti tad-debitur jew uliedu, u arti hija mehuda fis-sens ristrett taghha ta' xoghol artistiku iktar minn sengha *ut sic*. Illi dan johrog car mill-konnotati kollha ta' l-istess sub-artikolu li qed jirreferi ghat-taghlim u esercizzju ta' xjenza, apparti l-arti u ghalekk jikkompreni wkoll lill-persuna mhux biss tad-debitur, izda wkoll tat-tfal tieghu.

Kif gie ritenut fis-sentenza fl-ismijiet '**Attard Blue Mix Concrete Supplies Companu Lintied vs Pilastru Construction Limited**' deciza mill-Prim'Awla tal-Qorti Civili nhar it-12 ta' Lulju 2001:

“Il-konkluzjoni logika tal-istess interpretazzjoni hija dak li qed jigi protett huma dawk l-oggetti necessarji ghall-istruzzjoni u esercizzju tax-xjenza u arti u mhux l-ghodda anke jekk necessarju ghax-xoghol u ghall-esercizzju tal-kummerc jew attivita kummercjali tad-debitur.”

Kif gie deciz mill-Prim'Awla tal-Qorti Civili fil-kawza fl-ismijiet '**Azzopardi vs Spiteri**', deciza fis-7 ta' Marzu 1951, “il-kelma arti uzata fil-ligi ma tikkomprenidix biss l-arti liberali u dawk li jissejhu 'belle arti' imma anke l-arti mekkanici u industrijali u ghalhekk hu protett b'dik id-disposizzjoni (gja artikolu 304) tant l-'artista' kemm l-'artigjan'. L-oggetti eskluzi jridu jkunu skond ma qalet l-Onorabbli Qorti tal-Kummerc fil-kawza '**Serra vs Grech**' deciza fit-12 ta' Dicembru 1938 mhux biss konnessi man-negozju tad-debitur izda jridu jkunu mezzi indispensabbli ghall-ghexien tad-debitur. A bazi ta' dawn il-principji, l-istess Onorabbli Qorti tal-Kummerc b'sentenza moghtija fil-11 ta' April 1986 fil-kawza fl-ismijiet '**Scicluna vs**

Valenzia' kienet iddecidiet li l-ghodda ta' mastrudaxxa ma jistghux jinqabdu. (sottolinear ta' din il-Qorti)".

Il-Qorti ghalhekk ezaminat il-lista tal-oggetti li gew maqbuda bis-sahha tal-mandat in kwistjoni u verament jidher li gew elevati l-ingenji li huma necessari ghall-ezercizju tas-sengha ta' mastrudaxxa, b'mod li per konsegwenza, r-rikorrenti ser ikun impedut milli jkompli jmexxi n-negozju tieghu.

Ghaldaqstant, din il-Qorti qeghda tilqa' t-talba rikorrenti u tirrevoka l-esekuzzjoni tal-Mandat ta' Qbid Numru 3021/11 CP in kwantu gew milquta s-segweni oggetti kif enumerati fuq l-istess mandat u cioe':

- 1. Magna ta' kulur ahdar tal-marka Grigio;**
 - 2. Magna Lupa ta' kulur ahdar tal-marka Invisible;**
u
 - 3. Magna ta' l-ingranar ta' kulur ahdar tal-marka Invisible;**
- U konsegwentement qeghda tichad l-eccezzjonijiet sollevati mis-socjeta' intimata.**

L-ispejjez tal-kawza jibqghu bla taxxa bejn il-partijiet.

< Sentenza Finali >

-----TMIEM-----